

محمد نواز شریف یونیورسٹی آف ایگریکلچر ملتان ایکٹ، 2013

(XXII بابت 2013)

مندرجات

باب-I

ابتدائیہ

1- مختصر عنوان اور آغازِ نفاذ

2- تعریفات

باب-II

یونیورسٹی

3- قیام

4- یونیورسٹی کے افعال

5- یونیورسٹی تمام طبقات اور عقائد کو یکساں مواقع فراہم کرے گی

6- دائرہ اختیار

باب-III

یونیورسٹی کے افسران

7- یونیورسٹی کے افسران

8- چانسلر

9- معائنہ اور انکوائری

10- پروچانسلر

- 11- وائس چانسلر
- 12- وائس چانسلر کے اختیارات
- 13- پرووائس چانسلر
- 14- رجسٹرار
- 15- ٹریژرر {خازن}
- 16- کنٹرولر امتحانات
- 17- دیگر افسران
- 18- تقرریاں

باب-IV

یونیورسٹی کی اتھارٹیز

- 19- یونیورسٹی کی اتھارٹیز
- 20- سٹڈی کیٹ
- 21- سٹڈی کیٹ کے اختیارات اور فرائض
- 22- اکیڈمک کونسل
- 23- اکیڈمک کونسل کے اختیارات اور فرائض
- 24- بورڈ آف فیکلٹی
- 25- ایڈوانسڈ سٹڈیز اینڈ ریسرچ بورڈ
- 26- ایڈوانسڈ سٹڈیز اینڈ ریسرچ بورڈ کے افعال
- 27- سلیکشن بورڈ
- 28- سلیکشن بورڈ کے افعال

- 29- فنانس اینڈ پلاننگ کمیٹی
- 30- فنانس اینڈ پلاننگ کمیٹی کے افعال
- 31- اتھارٹیز کی جانب سے کمیٹیوں کی تشکیل

باب-V

قوانین موضوعہ، ضوابط اور قواعد

32- قوانین موضوعہ

33- ضوابط

34- قواعد

باب-VI

مالیاتی دفعات

35- یونیورسٹی فنڈ

36- بجٹ، آڈٹ اور اکاؤنٹس

باب-VII

متفرقات

37- سنڈیکیٹ کو اپیل

38- مشکلات کا خاتمہ

39- تحفظ

محمد نواز شریف یونیورسٹی آف ایگریکلچر ملتان ایکٹ، 2013

(XXII بابت 2013)

[11 ستمبر، 2002]

محمد نواز شریف یونیورسٹی آف ایگریکلچر، ملتان کے قیام کے لیے ایکٹ۔

تمہید - جب کہ یہ ضروری ہے کہ محمد نواز شریف یونیورسٹی آف ایگریکلچر ملتان کے قیام اور متعلقہ معاملات کا بندوبست کیا جائے؛
اسے یوں وضع کیا جاتا ہے:-

باب I

ابتدائیہ

1- مختصر عنوان اور آغازِ نفاذ - (1) اس ایکٹ کا حوالہ بطور محمد نواز شریف یونیورسٹی آف ایگریکلچر ملتان ایکٹ، 2013 دیا جائے گا۔

(2) اس کا نفاذ فی الفور ہوگا۔

2- تعریفات - اس ایکٹ میں -

(اے) "اکیڈمک کونسل" سے مراد یونیورسٹی کی اکیڈمک کونسل ہے؛

(بی) "الحاق شدہ کالج" سے مراد وہ کالج یا انسٹیٹیوٹ ہے جو یونیورسٹی سے الحاق شدہ ہو؛

¹ یہ ایکٹ 29 اگست، 2013 کو پنجاب اسمبلی سے پاس ہوا؛ 10 ستمبر، 2013 کو گورنر پنجاب نے اسے منظور کیا؛ اور مورخہ 11 ستمبر، 2013 کو پنجاب گزٹ (غیر معمولی) میں، صفحات 965 تا 976 پر شائع ہوا۔

- (سی) "اتھارٹی" سے مراد یونیورسٹی کی کوئی اتھارٹی ہے؛
- (ڈی) "چیئر پرسن" سے مراد کسی شعبہ کا سربراہ، ذیلی کالج کا پرنسپل یا انسٹیٹیوٹ کا ڈائریکٹر ہے؛
- (ای) "چانسلر" سے مراد یونیورسٹی کا چانسلر ہے؛
- (ایف) "کمیشن" سے مراد ہائر ایجوکیشن کمیشن آرڈیننس، 2002 (LIII) بابت 2002 کے تحت قائم کردہ ہائر ایجوکیشن کمیشن ہے؛
- (جی) "ذیلی کالج" سے مراد یونیورسٹی کے زیر انتظام و انصرام کوئی کالج ہے؛
- (ایچ) "کنٹرولر امتحانات" سے مراد یونیورسٹی کا کنٹرولر امتحانات ہے؛
- (آئی) "ڈین" سے مراد یونیورسٹی کی کسی فیکلٹی کا سربراہ ہے؛
- (جے) "شعبہ" سے مراد مجوزہ طریق کار کے مطابق یونیورسٹی کے زیر انتظام و انصرام کوئی تدریسی شعبہ ہے؛
- (کے) "فیکلٹی" سے مراد ایک یا ایک سے زیادہ شعبہ جات، انسٹیٹیوٹس یا ذیلی کالجوں پر مشتمل یونیورسٹی کی انتظامی اور تعلیمی اکائی ہے؛
- (ایل) "حکومت" سے مراد حکومت پنجاب ہے؛
- (ایم) "انسٹیٹیوٹ" سے مراد یونیورسٹی کا قائم کردہ اور اس کے زیر انتظام و انصرام کوئی انسٹیٹیوٹ ہے؛
- (این) "مجوزہ" سے مراد قواعد، قوانین موضوعہ یا ضوابط کے ذریعے مجوزہ ہے؛
- (او) "پروچانسلر" سے مراد یونیورسٹی کا پروچانسلر ہے؛
- (پی) "پرووائس چانسلر" سے مراد یونیورسٹی کا پرووائس چانسلر ہے؛
- (کیو) "رجسٹرار" سے مراد یونیورسٹی کا رجسٹرار ہے؛
- (آر) "قوانین موضوعہ"، "ضوابط" اور "قواعد" سے مراد بالترتیب وہ قوانین موضوعہ، ضوابط اور قواعد ہیں جو اس ایکٹ کے تحت وضع کردہ ہیں؛
- (ایس) "سٹڈیکٹ" سے مراد یونیورسٹی کی سٹڈیکٹ ہے؛

(ٹی) "استاد" میں وہ پروفیسر، ایسوسی ایٹ پروفیسر، اسٹنٹ پروفیسر، لیکچرار، ٹیچنگ اسٹنٹ، ڈیمنسٹریٹر اور انسٹرکٹر جنہیں یونیورسٹی کی جانب سے کل وقتی طور پر مقرر کیا گیا ہو اور دیگر مجوزہ اشخاص شامل ہیں؛

(یو) "ٹریژرر {خازن}" سے مراد یونیورسٹی کا ٹریژرر {خازن} ہے؛

(وی) "یونیورسٹی" سے مراد محمد نواز شریف یونیورسٹی آف ایگریکلچر ملتان ہے؛ اور

(ڈبلیو) "وائس چانسلر" سے مراد یونیورسٹی کا وائس چانسلر ہے۔

باب-II

یونیورسٹی

3- قیام - (1) اس ایکٹ کی دفعات کے مطابق ملتان میں ایک یونیورسٹی قائم کی جائے گی جو محمد نواز شریف یونیورسٹی آف ایگریکلچر کہلائے گی۔

(2) یونیورسٹی ایک کارپوریٹ ادارہ ہوگی، اسے دوامی تسلسل حاصل ہوگا، یہ مخصوص مہر کی حامل ہوگی، اسے املاک کے حصول، قبضہ اور بندوبست کا اختیار حاصل ہوگا، اور یہ اپنے مذکورہ بالا نام سے مقدمہ کرے گی اور اس پر مقدمہ چلایا جائے گا۔

(3) حکومت بذریعہ نوٹیفیکیشن، اپنے کسی بھی پوسٹ گریجویٹ اور ڈگری کالج کا یونیورسٹی سے الحاق کر سکتی ہے۔

(4) یونیورسٹی حکومت کی منظوری سے، یونیورسٹی کا کوئی ذیلی کمیٹی کھول سکتی اور اس کا انتظام سنبھال سکتی ہے۔

(5) یونیورسٹی درج ذیل پر مشتمل ہوگی:-

(اے) چانسلر؛

(بی) پروچانسلر؛

(سی) وائس چانسلر؛

(ڈی) پرووائس چانسلر؛

(ای) کسی اتھارٹی کے اراکین؛

(ایف) چیئر پرسن اور ڈین؛

(جی) یونیورسٹی کے اساتذہ اور طلبہ؛ اور

(ایچ) یونیورسٹی کے افسران اور عملہ کے اراکین۔

4- یونیورسٹی کے افعال - (1) یونیورسٹی۔

(اے) زراعت کی مختلف فیکلٹیز اور علم کی ایسی دیگر شاخوں میں تعلیم کا بندوبست کرے گی، جنہیں وہ مناسب سمجھے، اور زراعت میں تحقیق، معاشرے کی خدمت اور علم کے اطلاق، ترقی و ترویج کا اہتمام اپنے متعین کردہ انداز میں کرے گی؛

(بی) کوئی شعبہ، ذیلی کالج یا انسٹیٹیوٹ قائم کرے گی اور اس کا انتظام و انصرام چلائے گی؛

(سی) تعلیم، تربیت اور تحقیق کے لیے دیگر سہولیات کی فراہمی کا بندوبست اور اس میں معاونت کرے گی؛

(ڈی) مطالعاتی کورسز تجویز کرے گی؛

(ای) مؤثر ترین تعلیمی اور تربیتی پروگراموں کو یقینی بنانے کے لیے تدریسی طریقے اور تدابیر طے کرے گی؛

(ایف) مجوزہ طریق کار کے مطابق امتحانات کا انعقاد کرے گی، اور اگر کوئی شخص امتحان پاس کر لیتا ہے اس شخص کو ڈگری، ڈپلومہ، سرٹیفکیٹ اور دیگر تعلیمی امتیاز عطا کرے گی؛

(جی) یونیورسٹی کے افسران، اساتذہ اور دیگر ملازمین کی ملازمت کی شرائط و ضوابط تجویز کرے گی؛

(ایچ) جہاں ضروری ہو، مقررہ مدت کے کنٹریکٹ پر کسی شخص کو ملازم رکھے گی اور ملازمت کی شرائط کا تعین کرے گی؛

(آئی) طلبہ اور فارغ التحصیل طلبہ {alumni} کو پیشہ سے متعلق رہنمائی فراہم کرے گی اور ملازمت تلاش کرنے کی خدمات فراہم کرے گی؛

(جے) فارغ التحصیل طلبہ {alumni} کے ساتھ روابط برقرار رکھے گی؛

(کے) یونیورسٹی کی فیکلٹی کی تعلیمی ترقی کے لیے بندوبست کرے گی اور اس میں معاونت کرے گی؛

(ایل) مجوزہ طریق کار کے مطابق کامیابی کے ساتھ تحقیق مکمل کرنے والے شخص کو ڈگری عطا کرے گی؛

(ایم) پروفیسر شپ، ایسوسی ایٹ پروفیسر شپ، اسٹنٹ پروفیسر شپ اور لیکچر شپ یا کوئی دیگر آسامی پیدا کرے گی اور اس آسامی پر کسی شخص کا تقرر کرے گی؛

(این) تحقیقی، توسیعی، انتظامی یا دیگر متعلقہ مقصد کے لیے آسامی پیدا کرے گی اور اس آسامی پر کسی شخص کا تقرر کرے گی؛

- (او) ضرورت مند طلبہ کی مالی معاونت، فیلوشپ، سکالرشپ، خیراتی وظائف، تمنغہ جات اور انعامات کا مجوزہ انداز میں اجراء کرے گی اور عطا کرے گی؛
- (پی) طلبہ کی رہائش کا بندوبست کرے گی، اقامتی ہال قائم کرے گی اور ان کا انصرام کرے گی اور کسی ہاسٹل، رہائش یا اقامت گاہ کی منظوری دے گی یا اسے لائسنس جاری کرے گی؛
- (کیو) یونیورسٹی کے کسی کیمپس میں امن وامان، نظم و ضبط، اور سیورٹی برقرار رکھے گی؛
- (آر) طلبہ کی غیر نصابی اور تفریحی سرگرمیوں کو فروغ دے گی اور ان کی صحت اور عمومی بہبود کے فروغ کے لیے انتظامات کرے گی؛
- (ایس) اپنی متعین کردہ فیسیں اور دیگر واجبات طلب اور وصول کرے گی؛ اور
- (ٹی) کوئی دیگر مجوزہ یا ضمنی فعل سرانجام دے گی۔
- (2) یونیورسٹی۔
- (اے) یونیورسٹی اور کسی دیگر یونیورسٹی، تعلیمی ادارہ یا طلبہ اور اساتذہ کے مابین تبادلہ کے پروگراموں کا اجراء کر سکتی ہے؛
- (بی) فنڈ اکٹھا کرنے کے منصوبے تیار کر سکتی ہے اور ان پر عمل درآمد کر سکتی ہے؛
- (سی) یونیورسٹی اپنے کسی طالب علم کے کسی دیگر یونیورسٹی، یا حصول علم کے ادارہ میں پاس کیے گئے کسی امتحان اور وہاں گزاری گئی تعلیمی مدت کو اپنے امتحان اور تعلیمی مدت کے مساوی تسلیم کرے گی اور ایسی منظوری کو واپس لے سکتی ہے؛
- (ڈی) کسی پبلک اتھارٹی، یونیورسٹی یا نجی تنظیم سے مجوزہ انداز میں تعاون کر سکتی ہے؛
- (ای) تحقیقی، مشاورتی یا صلاح کارانہ خدمات کی فراہمی کا بندوبست کر سکتی ہے اور مجوزہ طریق کار کے مطابق کسی دیگر ادارہ، سرکاری یا نجی تنظیم، تجارتی یا صنعتی ادارہ کے ساتھ معاملات کر سکتی ہے؛
- (ایف) یونیورسٹی کو منتقل کردہ املاک اور دی گئی گرانٹس اور امداد وصول کر سکتی ہے اور اس کا بندوبست کر سکتی ہے اور کسی فنڈ کی ایسے انداز میں سرمایہ کاری کر سکتی ہے جسے یہ موزوں سمجھے؛
- (جی) تحقیق یا کام کی طباعت اور اشاعت کر سکتی ہے؛
- (ایچ) کسی کالج یا دیگر تعلیمی ادارہ کو مجوزہ طریق کار کے مطابق اپنی مراعات میں شریک کر سکتی ہے یا ایسی مراعات واپس لے سکتی ہے؛

(آئی) مجوزہ طریق کار کے مطابق کسی کالج یا کسی دیگر تعلیمی ادارہ سے الحاق کر سکتی ہے یا الحاق ختم کر سکتی ہے؛ اور

(بے) مذکورہ بالا اختیارات کا کوئی ضمنی یا مجوزہ اختیار استعمال کر سکتی ہے۔

5- یونیورسٹی تمام طبقات اور عقائد کو یکساں مواقع فراہم کرے گی - یونیورسٹی ہر مذہب، نسل، عقیدہ، طبقہ، جنس یا رنگ کے افراد کو یکساں مواقع فراہم کرے گی اور یونیورسٹی کسی شخص کو ایسی کسی بنیاد پر اپنی مراعات سے محروم نہیں کرے گی۔

6- دائرہ اختیار - یونیورسٹی کا دائرہ اختیار صوبہ پنجاب تک محدود ہو گا۔

باب - III

یونیورسٹی کے افسران

7- یونیورسٹی کے افسران - یونیورسٹی کے افسران مندرجہ ذیل ہوں گے:-

(اے) چانسلر؛

(بی) پرو چانسلر؛

(سی) وائس چانسلر؛

(ڈی) پرو وائس چانسلر؛

(ای) ڈین؛

(ایف) چیئر پرسن؛

(جی) رجسٹرار؛

(ایچ) ٹریژرر {خازن}؛

(آئی) کنٹرولر امتحانات؛

(بے) لائبریرین؛ اور

(کے) دیگر مجوزہ اشخاص۔

8- چانسلر - (1) گورنر پنجاب یونیورسٹی کا چانسلر ہو گا۔

(2) چانسلر یا چانسلر کا کوئی نامزد شخص یونیورسٹی کے جلسہ تقسیم اسناد {کانو وکیشن} کی صدارت کرے گا۔

(3) یونیورسٹی، چانسلر کی پیشگی منظوری سے، کوئی اعزازی ڈگری عطا کر سکتی ہے۔

(4) چانسلر اس ایکٹ کے تحت سنڈیکیٹ کی جانب سے پیش کردہ قوانین موضوعہ کا مسودہ منظور کر سکتا ہے یا دوبارہ غور کے لیے قوانین موضوعہ سنڈیکیٹ کو واپس بھیج سکتا ہے۔

(5) چانسلر، اس ایکٹ کے تحت تمام افعال کی انجام دہی میں اسی انداز میں عمل پیرا اور پابند ہوگا جس طرح کسی صوبے کا گورنر اسلامی جمہوریہ پاکستان کے آئین کے آرٹیکل 105 کی شق (1) کے تحت عمل پیرا اور پابند ہوتا ہے۔

9- معائنہ اور انکوائری - (1) چانسلر یونیورسٹی کے معاملات کے معائنہ یا انکوائری کی ہدایت دے سکتا ہے۔

(2) چانسلر سنڈیکیٹ کو معائنہ یا انکوائری کے نتائج کے بارے میں اپنی رائے سے آگاہ کرے گا اور بورڈ کی رائے معلوم کرنے کے بعد بورڈ کو کسی انسدادی کارروائی کی سفارش کر سکتا ہے۔

(3) سنڈیکیٹ چانسلر کے مخصوص کردہ وقت کے اندر، چانسلر کی سفارش پر کی جانے والی کارروائی کی رپورٹ چانسلر کو پیش کرے گی۔

(4) اگر سنڈیکیٹ مقررہ وقت کے اندر چانسلر کے اطمینان کے مطابق کارروائی کرنے میں ناکام رہتا ہے تو چانسلر ایسی ہدایت جاری کر سکتا ہے جسے وہ مناسب خیال کرے اور سنڈیکیٹ اس ہدایت کی تعمیل کرے گی۔

(5) چانسلر سنڈیکیٹ کے ایسے کسی بھی فیصلہ یا کارروائی کو کالعدم کر سکتا ہے جو چانسلر کی رائے میں قانون، یونیورسٹی کی علمی فضیلت کے مفاد، مذہبی یا ثقافتی نظریہ یا قومی سالمیت کے خلاف ہو۔

10- پروچانسلر - (1) حکومت کا وزیر اعلیٰ تعلیم، یونیورسٹی کا پروچانسلر ہوگا۔

(2) پروچانسلر اس ایکٹ کے تحت افعال سرانجام دے گا اور چانسلر کے اختیارات، سوائے اس ایکٹ کے سیکشن 9 کے تحت اختیارات، استعمال کرے گا جو مجوزہ ہوں یا چانسلر کی جانب سے اسے کو سونپے گئے ہوں۔

11- وائس چانسلر - (1) ایسا شخص جو اہل ہو اور جس کی عمر وائس چانسلر کے عہدہ کے لیے درخواستیں جمع کرانے کی آخری تاریخ تک پینسٹھ سال سے زائد نہ ہو، اس عہدہ کے لیے درخواست دے سکتا ہے۔

(2) حکومت سرکاری گزٹ میں نوٹیفیکیشن کے ذریعے وائس چانسلر کے عہدہ کے لیے قابلیت، تجربہ اور دیگر متعلقہ شرائط کا تعین کرے گی۔

(3) حکومت، وائس چانسلر کی تقرری کے لیے سفارشات پیش کرنے کے لیے کم سے کم تین اور زیادہ سے زیادہ پانچ اراکین پر مشتمل ایک سرچ کمیٹی، دو سال کی مدت کے لیے تشکیل دے گی۔

(4) سرچ کمیٹی وائس چانسلر کے عہدہ کے لیے اشخاص کے پینل کی تلاش یا انتخاب اس ضابطہ کار اور معیار کے مطابق کرے گی جس کا تعین حکومت بذریعہ نوٹیفیکیشن کرے۔

(5) سرچ کمیٹی حکومت کو حروف تہجی کی ترتیب میں ایسے تین افراد کے پینل کی سفارش کرے گی جو اس کی رائے میں بطور وائس چانسلر تقرری کے لیے موزوں ہوں۔

(6) چانسلر ہر چار سال کی مدت کے لیے وائس چانسلر کی تقرری کرے گا وہ چانسلر کی رضامندی کی صورت میں ہی اپنا کام جاری رکھ سکے گا۔

(7) حکومت وائس چانسلر کی ملازمت کی شرائط و ضوابط کا تعین کرے گی۔

(8) عہدہ پر فائز وائس چانسلر کی مدت ملازمت میں توسیع کی اجازت نہیں دی جائے گی لیکن اہل ہونے کی صورت میں وائس چانسلر اس سیکشن کے ذریعے یا اس کے تحت مجوزہ طریق کار کے مطابق وائس چانسلر کے عہدہ کے لیے دوبارہ مسابقت کر سکتا ہے۔

(9) اگر وائس چانسلر کا عہدہ خالی ہو یا وائس چانسلر غیر حاضر ہو یا کسی وجہ سے وائس چانسلر کے امور سرانجام نہ دے سکے تو پرو وائس چانسلر، وائس چانسلر کے امور سرانجام دے گا لیکن اگر کسی وقت پرو وائس چانسلر کا عہدہ بھی خالی ہو یا پرو وائس چانسلر غیر حاضر ہو یا کسی وجہ سے وائس چانسلر کے امور سرانجام نہ دے سکے تو اس صورت میں چانسلر، وائس چانسلر کے فرائض کی انجام دہی کے لیے ایسے عارضی انتظامات کرے گا جنہیں وہ موزوں سمجھے۔

12- وائس چانسلر کے اختیارات - (1) اس ایکٹ کے تحت، وائس چانسلر یونیورسٹی کا چیف ایگزیکٹو آفیسر ہو گا اور اس ایکٹ کی دفعات، قوانین موضوعہ، ضوابط اور قواعد پر خلوص نیت سے عملدرآمد کو یقینی بنائے گا۔

(2) وائس چانسلر یونیورسٹی کی کسی بھی اتھارٹی یا باڈی کے اجلاس میں شرکت کر سکتا ہے۔

(3) وائس چانسلر، کسی ہنگامی صورت میں، مجوزہ شرائط کے تحت ایسا اقدام کر سکتا ہے جو بصورت دیگر وائس چانسلر کے دائرہ اختیار سے باہر ہو لیکن کسی اتھارٹی کے دائرہ اختیار میں ہو۔

(4) وائس چانسلر، ذیلی سیکشن (3) کے تحت کیے گئے کسی اقدام کے سات دن کے اندر، کیے گئے اقدام کی رپورٹ پرو چانسلر اور سٹڈی کیٹ کے اراکین کو پیش کرے گا، اور، سن ڈیکٹ، وائس چانسلر کے ایسے کسی اقدام کے پینتالیس دن کے اندر، ایسا حکم جاری کرے گی جسے سٹڈی کیٹ مناسب سمجھے۔

(5) سٹڈیکٹ کی عمومی نگرانی اور کنٹرول کے تحت وائس چانسلر۔

(اے) یونیورسٹی کے کسی استاد، افسر یا دیگر ملازم کو امتحانات، انتظام و انصرام یا یونیورسٹی سے متعلقہ کوئی دیگر ذمہ داری سنبھالنے کی ہدایت کر سکتا ہے؛

(بی) غیر متوقع طور پر درکار کسی چیز کے لیے، جسے یونیورسٹی کے بجٹ میں مختص نہ کیا گیا ہو، تخصیص نو کے ذریعے کسی رقم کی منظوری دے سکتا ہے؛

(سی) یونیورسٹی کے ایسے درجوں کے ملازمین کی تقرری ایسے انداز میں کر سکتا ہے جو مجوزہ ہو؛

(ڈی) یونیورسٹی کے کسی استاد، افسر یا کسی دیگر ملازم کے خلاف مجوزہ طریق کار کے مطابق انضباطی کارروائی کر سکتا ہے؛

(ای) یونیورسٹی کے کسی استاد یا افسر کو مجوزہ شرائط کے مطابق اپنے کوئی بھی اختیارات تفویض کر سکتا ہے؛ اور

(ایف) ایسے دیگر اختیارات استعمال کر سکتا ہے جو مجوزہ ہوں یا سٹڈیکٹ کی جانب سے سونپے گئے ہوں۔

(6) وائس چانسلر گزشتہ تعلیمی سال سے متعلقہ معلومات پر مشتمل ایک سالانہ رپورٹ تیار کرے گا جس میں یونیورسٹی کی تعلیم،

تحقیق، نظم و نسق اور مالیات سے متعلقہ تمام حقائق بیان کیے گئے ہوں۔

(7) وائس چانسلر تعلیمی سال کے اختتام کے تین ماہ کے اندر یونیورسٹی کی سالانہ رپورٹ سٹڈیکٹ کو پیش کرے گا۔

13- پرووائس چانسلر — (1) چانسلر، یونیورسٹی کے تین سینئر ترین پروفیسروں میں سے تین سال کی مدت کے لیے یونیورسٹی کا پرووائس چانسلر نامزد کرے گا۔

(2) پرووائس چانسلر اس ایکٹ، قانون موضوعہ یا ضوابط کے تحت اسے سونپے گئے امور سرانجام دے گا۔

(3) سٹڈیکٹ یا وائس چانسلر، پرووائس چانسلر کو اس کے بطور پروفیسر فرائض کے علاوہ دیگر ذمہ داریاں بھی سونپ سکتا ہے۔

14- رجسٹرار — (1) سٹڈیکٹ وائس چانسلر کی سفارش پر رجسٹرار کا تقرر ایسے انداز میں اور شرائط و ضوابط پر کرے گی جو مجوزہ ہوں۔

(2) سٹڈیکٹ کسی شخص کو اس وقت تک رجسٹرار مقرر نہیں کرے گی جب تک کہ وہ مجوزہ تعلیمی قابلیت اور تجربہ کا حامل نہ ہو۔

(3) رجسٹرار یونیورسٹی کا کل وقتی افسر ہو گا اور وہ۔

(اے) یونیورسٹی کے سیکریٹریٹ کا انتظامی سربراہ ہو گا اور سٹڈیکٹ اور وائس چانسلر کو سیکرٹری کی خدمات فراہم کرنے کا ذمہ دار ہو

گا؛

(بی) یونیورسٹی کی مخصوص مہر اور تعلیمی ریکارڈ کا محافظ ہو گا؛

(سی) طلبہ اور گریجویٹس کار جسٹر مجوزہ طریق کار کے مطابق باقاعدہ رکھے گا؛

(ڈی) مجوزہ طریق کار کے مطابق یونیورسٹی کی کسی اتھارٹی یا باڈی کے کسی رکن کے الیکشن، تعیناتی یا نامزدگی کے عمل کی نگرانی کرے گا؛ اور

(ای) دیگر مجوزہ فرائض سرانجام دے گا۔

(4) رجسٹرار تین سال کی مدت کے لیے عہدہ سنبھالے گا۔

15- ٹریژرر {خازن} - (1) سنڈیکیٹ وائس چانسلر کی سفارش پر ٹریژرر کا تقرر ایسے انداز میں اور ان شرائط و ضوابط پر کرے گی جو مجوزہ ہوں۔

(2) سنڈیکیٹ کسی شخص کو اُس وقت تک ٹریژرر {خازن} مقرر نہیں کرے گی جب تک کہ وہ مجوزہ تعلیمی قابلیت اور تجربہ کا حامل نہ ہو۔

(3) ٹریژرر {خازن} یونیورسٹی کا چیف فنانشل آفیسر ہو گا اور وہ۔

(اے) یونیورسٹی کے اثاثہ جات، واجبات، وصولیوں، اخراجات، فنڈز اور سرمایہ کاری کا انصرام کرے گا؛

(بی) یونیورسٹی کے سالانہ اور ترمیم شدہ بجٹ کے تخمینہ جات تیار کرے گا اور یہ تخمینہ جات سنڈیکیٹ کو پیش کرے گا؛

(سی) یونیورسٹی کے فنڈز کے، بجٹ یا کسی دیگر خصوصی انتظام کے تحت خرچ ہونے کو یقینی بنائے گا؛

(ڈی) یونیورسٹی کے اکاؤنٹس کا سالانہ آڈٹ کروائے جانے اور مالی سال کے اختتام کے چھ ماہ کے اندر سنڈیکیٹ کو جمع کرانے کے لیے دستیاب ہونے کو یقینی بنائے گا؛ اور

(ای) ایسے دیگر افعال سرانجام دے گا جو مجوزہ ہوں یا سنڈیکیٹ کی جانب سے اسے سونپے گئے ہوں؛

(4) ٹریژرر {خازن} تین سال کی مدت کے لیے عہدہ سنبھالے گا۔

16- کنٹرولر امتحانات - (1) سنڈیکیٹ وائس چانسلر کی سفارش پر یونیورسٹی کے کنٹرولر امتحانات کا تقرر ایسے انداز میں اور ان شرائط و ضوابط پر کرے گی جو مجوزہ ہوں۔

(2) سنڈیکیٹ کسی شخص کو اس وقت تک کنٹرولر امتحانات مقرر نہیں کرے گی جب تک کہ وہ مجوزہ تعلیمی قابلیت اور تجربہ کا حامل نہ ہو۔

(3) کنٹرولر امتحانات، کل وقتی افسر ہو گا جو امتحانات کے انعقاد سے متعلق تمام معاملات کا ذمہ دار ہو گا اور دیگر مجوزہ فرائض سرانجام دے گا۔

(4) کنٹرولر امتحانات تین سال کی مدت کے لیے عہدہ سنبھالے گا۔

17- دیگر افسران - اس ایکٹ کی دفعات کے تحت، یونیورسٹی کے دیگر افسران کی ملازمت کی شرائط و ضوابط، اختیارات اور فرائض وہ ہوں گے جو مجوزہ ہوں۔

18- تقرریاں - یونیورسٹی مجوزہ انداز میں اور مجوزہ شرائط و ضوابط پر ایسے اشخاص کو ملازم رکھ سکتی ہے جو ضروری ہوں۔

باب-IV

یونیورسٹی کی اتھارٹیز

19- یونیورسٹی کی اتھارٹیز - یونیورسٹی کی اتھارٹیز مندرجہ ذیل ہوں گی:-

(اے) سنڈیکیٹ؛

(بی) اکیڈمک کونسل؛

(سی) بورڈ آف فیکلٹیز؛

(ڈی) بورڈ آف ایڈوانسڈ اسٹڈیز اینڈ ریسرچ؛

(ای) سلیکشن بورڈ؛

(ایف) فنانس اینڈ پلاننگ کمیٹی؛ اور

(جی) دیگر مجوزہ اتھارٹی۔

(2) سنڈیکیٹ ایسی کمیٹیاں تشکیل دے سکتی ہے جو سنڈیکیٹ کے اراکین پر مشتمل ہوں یا ایسی کمیٹیاں تشکیل دے سکتی ہے جو

سنڈیکیٹ کے اراکین یا یونیورسٹی کے اساتذہ یا افسران یا ان تمام یا ان میں سے چند ایک کے مجموعہ پر مشتمل ہوں۔

20- سنڈیکیٹ — (1) سنڈیکیٹ درج ذیل پر مشتمل ہوگی۔

(اے) وائس چانسلر، جو اس کا چیئر پرسن ہو گا؛

(بی) پرووائس چانسلر؛

(سی) حکومت پنجاب کے محکمہ زراعت کا سیکرٹری یا کوئی نامزد شخص جو عہدہ میں ایڈیشنل سیکرٹری سے کم نہ ہو؛

(ڈی) حکومت پنجاب کے محکمہ مالیات کا سیکرٹری یا کوئی نامزد شخص جو عہدہ میں ایڈیشنل سیکرٹری سے کم نہ ہو؛

(ای) لاہور ہائی کورٹ، لاہور کا چیف جسٹس یا لاہور ہائی کورٹ کے ججوں میں سے اس کا نامزد کردہ جج؛

(ایف) کمیشن کا چیئر مین یا اس کا نامزد کردہ کوئی شخص جو عہدہ میں کمیشن کے کل وقتی رکن سے کم نہ ہو؛

(جی) فیکلٹی کا ایک سینئر ترین ڈین؛

(ایچ) تین ممتاز اشخاص جنہیں چانسلر نامزد کرے؛

(آئی) پنجاب صوبائی اسمبلی کے دو اراکین جنہیں اسمبلی کا سپیکر نامزد کرے؛ اور

(جے) ایک پروفیسر، ایک ایسوسی ایٹ پروفیسر، ایک اسٹنٹ پروفیسر اور ایک ایسا لیکچرار جو یونیورسٹی میں ملازمت کے دو سال مکمل کر چکا ہو اور جو ان میں سے اور انہی کے منتخب کردہ ہوں۔

(2) رجسٹرار سٹڈی کیٹ کا سیکرٹری ہو گا۔

(3) ماسوائے اراکین بلحاظ عہدہ {ex-officio members}، سٹڈی کیٹ کے اراکین تین سال کے لیے عہدہ سنبھالیں گے۔

(4) سٹڈی کیٹ کے اجلاس کا کورم سٹڈی کیٹ کے چھ اراکین پر مشتمل ہو گا۔

(5) رجسٹرار سٹڈی کیٹ کے چیئر پرسن کی منظوری سے، سٹڈی کیٹ کا اجلاس طلب کرے گا۔

(6) سٹڈی کیٹ حاضر اور ووٹ دینے والے اراکین کے ووٹوں کی اکثریت کے ذریعے فیصلہ کرے گی اور رجسٹرار واضح طور پر

اپنے اختلاف رائے، اگر کوئی ہے، کو اس اختلاف رائے کی وجوہات کے ساتھ بیان کرے گا۔

21- سٹڈی کیٹ کے اختیارات اور فرائض — (1) سٹڈی کیٹ یونیورسٹی کی مجلس عاملہ {executive body} ہوگی جو اس ایکٹ کی دفعات اور قوانین موضوعہ کے تحت تدریس، تحقیق، ٹیکنالوجی کی ترقی، اشاعت اور دیگر تعلیمی امور کے معیار کو بہتر بنانے کے لیے موثر اقدامات کرے گی اور یونیورسٹی کے معاملات کی عمومی نگرانی اور یونیورسٹی کی املاک کا انصرام کرے گی۔

(2) مذکورہ بالا اختیارات کی عمومیت کو متاثر کیے بغیر اور اس ایکٹ کی دفعات کے تحت سٹڈی کیٹ —

- (i) یونیورسٹی کی املاک اور فنڈز پر قبضہ اور کنٹرول رکھ سکتی ہے اور ان کی نگرانی کر سکتی ہے؛
- (ii) اس ضمن میں فنانس اینڈ پلاننگ کمیٹی کے مشورہ کو ملحوظ خاطر رکھتے ہوئے یونیورسٹی کے مالیات {finances}، اکاؤنٹس اور سرمایہ کاری کی نگرانی کر سکتی ہے اور انہیں باضابطہ بنا سکتی ہے اور اس مقصد کے لیے ایسے ایجنٹ مقرر کر سکتی ہے جنہیں یہ موزوں سمجھے؛
- (iii) سالانہ رپورٹ، سالانہ اور ترمیم شدہ بجٹ کے تخمینہ جات پر غور کر سکتی ہے اور ان کی منظوری دے سکتی ہے اور اخراجات کی ایک بنیادی مد سے دوسری میں فنڈز کی تخصیص نو کر سکتی ہے؛
- (iv) یونیورسٹی کی جانب سے منقولہ یا غیر منقولہ املاک منتقل کر سکتی اور اس کی منتقلی کو قبول کر سکتی ہے؛
- (v) یونیورسٹی کی جانب سے معاہدے، ان پر عمل درآمد، ان میں تبدیلی اور انہیں منسوخ کر سکتی ہے؛
- (vi) یونیورسٹی کی وصول کردہ اور خرچ کردہ تمام رقم اور یونیورسٹی کے اثاثہ جات اور واجبات کے اندراج کے لیے مناسب بھی کھاتہ جات تیار کروا سکتی ہے؛
- (vii) ایسی سرمایہ کاریوں کو تبدیل کرنے کے اختیار کے ساتھ، یونیورسٹی کی کسی رقم بشمول غیر استعمال شدہ آمدن کی، ٹرسٹس ایکٹ، 1882 (II بابت 1882) کے سیکشن 20 میں بیان کیے گئے تمسکات {securities} میں یا غیر منقولہ املاک خریدنے میں یا ایسے دیگر انداز میں سرمایہ کاری کر سکتی ہے جسے یہ متعین کرے؛
- (viii) یونیورسٹی کو منتقل کردہ کوئی املاک، دی گئی گرانٹس، ترکہ جات، ٹرسٹ، ہبہ جات، عطیات، انڈومنٹس اور دیگر امداد وصول کر سکتی ہے اور ان کا انصرام کر سکتی ہے؛
- (ix) یونیورسٹی کی مخصوص مہر {common seal} کی شکل، تحفظ اور استعمال کو باضابطہ بنانے کا تعین کر سکتی ہے؛
- (x) یونیورسٹی کے امور کی انجام دہی کے لیے درکار عمارتیں، لائبریریاں، جگہیں، فرنیچر، آلات، ساز و سامان اور دیگر وسائل مہیا کر سکتی ہے؛
- (xi) طلبہ کی رہائش کے لیے اقامتی ہال اور ہاسٹل قائم کر سکتی ہے اور انہیں درست حالت میں رکھ سکتی ہے یا ہاسٹلز یا اقامت گاہوں کی منظوری دے سکتی ہے یا انہیں لائسنس جاری کر سکتی ہے؛
- (xii) کالجز اور انسٹیٹیوٹس کا {یونیورسٹی کے ساتھ} الحاق کر سکتی ہے یا الحاق ختم کر سکتی ہے؛
- (xiii) تعلیمی اداروں کو یونیورسٹی کی مراعات میں شریک کر سکتی ہے یا ایسی مراعات واپس لے سکتی ہے؛

(xiv) تدریسی شعبہ جات کے معائنہ کا بندوبست کر سکتی ہے؛

(xv) پروفیسر شپ، ایسوسی ایٹ پروفیسر شپ، اسٹنٹ پروفیسر شپ اور لیکچرر شپ اور دیگر اسامیاں پیدا کر سکتی ہے، یا ان اسامیوں کو معطل یا ختم کر سکتی ہے؛

(xvi) ایسی انتظامی، تکنیکی، تحقیقی، توسیعی یا دیگر اسامیاں جو ضروری ہوں، پیدا کر سکتی ہے، انہیں معطل یا ختم کر سکتی ہے؛

(xvii) تدریسی اور دیگر انتظامی اسامیوں کے لیے سلیکشن بورڈ کی سفارش پر یونیورسٹی کے اساتذہ اور دیگر افسران کا تقرر کر سکتی

ہے؛

(xviii) چانسلر کی پیشگی منظوری سے اعزازی ڈگری عطا کر سکتی ہے۔

(xix) یونیورسٹی کے اور یونیورسٹی میں ڈیپوٹیشن یا کنٹریکٹ پر کام کرنے والے افسران، اساتذہ اور دیگر ملازمین کے فرائض تجویز کر سکتی ہے؛

(xx) مجوزہ طریق کار کے مطابق مختلف اتھارٹیز، کمیٹیوں اور مجالس میں اراکین کا تقرر کر سکتی ہے۔

(xxi) کسی شخص کو کسی اتھارٹی کی رکنیت سے ہٹا سکتی ہے اگر اس شخص نے کوئی ایسی ذمہ داری قبول کر لی ہو جس کی وجہ سے اُسے یونیورسٹی سے مسلسل چھ ماہ یا اس سے زائد مدت کے لیے غیر حاضر رہنا پڑے؛

(xxii) یونیورسٹی سے متعلقہ دیگر تمام امور کو باضابطہ بنا سکتی ہے، ان کا تعین اور ان کا انصرام کر سکتی ہے اور اس مقصد کے لیے ایسے تمام ضروری اختیارات استعمال کر سکتی ہے جن کا اس ایکٹ اور ان قوانین موضوعہ {Statutes} میں بطور خاص ذکر نہ کیا گیا ہو مگر وہ اس ایکٹ کی دفعات سے متصادم بھی نہ ہوں؛

(xxiii) مجوزہ شرائط و ضوابط پر پروفیسر ایمرٹس کا تقرر کر سکتی ہے؛

(xxiv) ایسے افسران، اساتذہ اور ملازمین کو مجوزہ طریق کار کے تحت معطل کر سکتی ہے، سزا دے سکتی ہے اور ملازمت سے برطرف کر سکتی ہے جن کے تقرر کا اسے اختیار دیا گیا ہو؛

(xxv) اکیڈمک کونسل کے سفارش کردہ ضوابط پر غور کر سکتی ہے اور ان کی منظوری دے سکتی ہے؛

(xxvi) یونیورسٹی کے ملازمین کی ملازمت کی شرائط و ضوابط سے متعلق قوانین موضوعہ {Statutes} کی منظوری دے سکتی ہے اور قوانین موضوعہ کے مسودات کی چانسلر سے منظوری کے لیے سفارش کر سکتی ہے؛

(xxvii) اپنا کوئی اختیار کسی اتھارٹی یا افسر یا کسی کمیٹی یا ذیلی کمیٹی کو تفویض کر سکتی ہے؛ اور

(xxviii) ایسے دیگر امور سرانجام دے سکتی ہے جو اس ایکٹ اور ان قوانین موضوعہ {Statutes} کے تحت اسے سونپے جائیں۔

22- اکیڈمک کونسل - (1) اکیڈمک کونسل درج ذیل پر مشتمل ہوگی۔

(i) وائس چانسلر جو اس کا چیئر پرسن ہوگا؛

(ii) ڈین؛

(iii) چیئر پرسنز؛

(iv) الحاق شدہ کالجوں کے تین پرنسپل جنھیں سنڈیکیٹ نامزد کرے؛

(v) یونیورسٹی کے تمام پروفیسر بشمول پروفیسر ایمرٹس؛

(vi) دو ایسوسی ایٹ پروفیسر، دو اسسٹنٹ پروفیسر اور دو لیکچرار اور جو انہی میں سے منتخب کردہ ہوں؛

(vii) تین ممتاز اشخاص جنھیں سنڈیکیٹ نامزد کرے؛

(viii) حکومت کے محکمہ زراعت کا سیکرٹری یا اس کا نامزد کردہ شخص جو عہدہ میں ڈپٹی سیکرٹری سے کم نہ ہو؛

(ix) شعبہ تعلیم میں سے پانچ ماہرین جنھیں چانسلر نامزد کرے؛

(x) رجسٹرار (رکن / سیکرٹری)۔

(xi) کنٹرولر امتحانات؛ اور

(xii) یونیورسٹی کالابریئرین۔

(2) ماسوائے اراکین بلحاظ عہدہ {ex-officio}، اکیڈمک کونسل کے دیگر اراکین تین سال کے لیے عہدہ سنبھالیں گے؛ اور

اگر ایسے کسی رکن کا عہدہ میعاد ختم ہونے سے قبل خالی ہو جائے تو یہ اسامی مجوزہ طریق کار کے مطابق پُر کی جائے گی۔

(3) اکیڈمک کونسل کے اجلاس کا کورم اراکین کی کل تعداد کا ایک تہائی ہوگا جس میں کسر کو ایک شمار کیا جائے گا۔

23- اکیڈمک کونسل کے اختیارات اور فرائض - (1) اکیڈمک کونسل، یونیورسٹی کی اکیڈمک باڈی ہوگی جو تعلیم، تحقیق، اشاعت اور

امتحانات کے صحیح معیار قائم کرے گی اور یونیورسٹی اور الحاق شدہ کالجوں میں تعلیمی ماحول کو باضابطہ بنائے گی اور اسے فروغ دے گی۔

- (2) خصوصی طور پر اور مذکورہ بالا دفعہ کی عمومیت کو متاثر کیے بغیر، اکیڈمک کونسل —
- (i) تعلیمی معاملات پر سنڈیکیٹ کو مشورہ دے سکتی ہے؛
- (ii) تدریس، تحقیق اور امتحانات کو باضابطہ بنا سکتی؛
- (iii) یونیورسٹی اور الحاق شدہ کالجوں کے مطالعاتی کورسز اور امتحانات میں طلبہ کے داخلہ کو باضابطہ بنا سکتی ہے؛
- (iv) سٹوڈنٹ شپ، سکالرشپ، تمغہ جات اور انعامات دینے کے عمل کو باضابطہ بنا سکتی ہے؛
- (v) یونیورسٹی اور الحاق شدہ کالجوں کے طلبہ کے طرز عمل اور نظم و ضبط کو باضابطہ بنا سکتی ہے؛
- (vi) سنڈیکیٹ کو فیکلٹی، انسٹیٹیوٹس اور دیگر اکیڈمک باڈیز کی تشکیل اور تنظیم کے لیے سکیمیں تجویز کر سکتی ہے؛
- (vii) سنڈیکیٹ کے غور و خوض اور اس سے منظوری کے لیے بورڈز آف فیکلٹی اور بورڈز آف سٹڈیز کی سفارشات پر ضوابط تجویز کر سکتی ہے؛
- (viii) بورڈز آف سٹڈیز کی سفارشات پر ایسے ضوابط وضع کر سکتی ہے جو یونیورسٹی کے امتحانات کے لیے مطالعاتی کورسز، سلیبس اور ٹیسٹوں کے بنیادی خطوط تجویز کریں؛ تاہم کسی بورڈ آف فیکلٹی یا بورڈ آف سٹڈیز کی جانب سے مقررہ تاریخ تک سفارشات موصول نہ ہونے کی صورت میں اکیڈمک کونسل، سنڈیکیٹ کی منظوری سے، امتحان کے لیے پہلے سے مجوزہ مطالعاتی کورسز کو آئندہ سال کے لیے بھی جاری رکھنے کی اجازت دے سکتی ہے؛
- (ix) دیگر یونیورسٹیوں یا امتحانی باڈیز کے امتحانات کو یونیورسٹی کے متعلقہ امتحانات کے مساوی تسلیم کر سکتی ہے؛
- (x) اس ایکٹ کی دفعات کے مطابق اتھارٹیز کے اراکین کا تقرر کر سکتی ہے؛ اور
- (xi) قوانین موضوعہ {Statutes} کے ذریعے مجوزہ دیگر افعال سرانجام دے سکتی ہے۔

24- بورڈ آف فیکلٹی - (1) ہر فیکلٹی کا ایک بورڈ آف فیکلٹی ہو گا جو درج ذیل پر مشتمل ہو گا۔

- (اے) فیکلٹی کا ڈین (چیر پرسن)؛
- (بی) فیکلٹی کے پروفیسر اور چیر پرسن؛
- (سی) دو اساتذہ جنہیں اکیڈمک کونسل ایسے مضامین میں خصوصی مہارت کی وجہ سے نامزد کرے جو {مضامین} فیکلٹی کو سونپے تو نہ گئے ہوں لیکن اکیڈمک کونسل کی رائے میں ان کا فیکلٹی کو سونپنے گئے مضامین سے اہم تعلق ہو؛

(ڈی) شعبہ کے دو ماہرین جنہیں سنڈیکیٹ مقرر کرے اور جو یونیورسٹی سے نہ ہوں؛ اور

(ای) وائس چانسلر کا نامزد کردہ ایک رکن۔

(2) ماسوائے اراکین بلحاظ عہدہ {ex-members officio} کسی بورڈ آف فیکلٹی کے اراکین تین سال کی مدت کے لیے عہدہ سنبھالیں گے۔

(3) بورڈ آف فیکلٹی کے اجلاس کا کورم اراکین کی کل تعداد کا نصف ہوگا۔

(4) اکیڈمک کونسل اور سنڈیکیٹ کے عمومی کنٹرول کے تحت، کوئی بورڈ آف فیکلٹی۔

(اے) فیکلٹی کو سونپے گئے مضامین کے تدریسی اور تحقیقی کام میں باہمی ربط پیدا کر سکتا ہے؛

(بی) گریجویٹ اور پوسٹ گریجویٹ امتحانات کے لیے پرچہ بنانے والوں اور ممتحنین کی تفریق کے حوالہ سے کسی فیکلٹی کے بورڈ آف سٹڈیز کی سفارشات کی جانچ پڑتال کر سکتا ہے اور ہر امتحان کے لیے پرچہ بنانے والے موزوں افراد اور ممتحنین کے پینل وائس چانسلر کو بھیج سکتا ہے؛

(سی) فیکلٹی سے متعلق کسی دیگر تعلیمی معاملہ پر غور کر سکتا ہے اور اکیڈمک کونسل کو اپنی رپورٹ پیش کر سکتا ہے؛

(ڈی) اکیڈمک کونسل کو پیش کرنے کے لیے فیکلٹی کے ہر شعبہ، ذیلی کالج یا انسٹیٹیوٹ کی کارکردگی کے حوالے سے ایک جامع سالانہ رپورٹ تیار کر سکتا ہے؛ اور

(ای) قوانین موضوعہ {Statutes} کے ذریعے مجوزہ دیگر افعال سرانجام دے سکتا ہے۔

25- ایڈوانسڈ سٹڈیز اینڈ ریسرچ بورڈ- (1) ایڈوانسڈ سٹڈیز اینڈ ریسرچ بورڈ درج ذیل پر مشتمل ہوگا۔

(اے) وائس چانسلر (چیئر پرسن)؛

(بی) تمام ڈین؛

(سی) کنٹرولر امتحانات؛

(ڈی) ہر فیکلٹی سے یونیورسٹی کا ایک پروفیسر جسے سنڈیکیٹ نامزد کرے؛

(ای) ایک رکن جسے وائس چانسلر نامزد کرے؛

(ایف) متعلقہ شعبہ، حکومت کی تحقیقی تنظیموں سے تین اراکین جنہیں سنڈیکیٹ نامزد کرے؛ اور

(جی) رجسٹرار (سیکرٹری)۔

(2) اراکین بلحاظ عہدہ {ex-officio members} کے سوا بورڈ آف ایڈوانسڈ سٹڈیز اینڈ ریسرچ کے اراکین کی مدت عہدہ تین سال ہوگی۔

(3) ایڈوانسڈ سٹڈیز اینڈ ریسرچ بورڈ کے اجلاس کا کورم اراکین کی کل تعداد کا نصف ہوگا۔

26- ایڈوانسڈ سٹڈیز اینڈ ریسرچ بورڈ کے افعال - ایڈوانسڈ سٹڈیز اینڈ ریسرچ بورڈ -

(اے) یونیورسٹی میں جدید علوم اور اشاعتِ تحقیق کے فروغ سے متعلق تمام معاملات پر اتھارٹی کو مشورہ دے گا؛

(بی) یونیورسٹی میں سندِ تحقیق کے اجراء پر غور کرے گا اور اس حوالے سے اتھارٹی کو رپورٹ کرے گا؛

(سی) سندِ تحقیق عطا کرنے سے متعلق ضوابط تجویز کرے گا؛

(ڈی) پوسٹ گریجویٹ سطح پر تحقیق کے کسی طالب علم کے لیے نگران مقرر کرے گا اور تھیسس یا تحقیقی مقالہ کے موضوع اور خلاصہ کی منظوری دے گا؛

(ای) کسی تحقیقی امتحان کی جانچ کے لیے ممتحنین کے ناموں کے بینلوں کی سفارش کرے گا؛ اور

(ایف) قوانین موضوعہ {Statutes} کے ذریعے مجوزہ دیگر افعال سرانجام دے گا۔

27- سلیکشن بورڈ — (1) سلیکشن بورڈ درج ذیل پر مشتمل ہوگا—

(اے) وائس چانسلر (چیئر پرسن)؛

(بی) متعلقہ فیکلٹی کا ڈین؛

(سی) متعلقہ چیئر پرسن؛

(ڈی) سٹڈیٹ کا ایک رکن جسے سٹڈیٹ نامزد کرے؛

(ای) ایک ممتاز سکالر جسے سٹڈیٹ نامزد کرے؛

(ایف) حکومت کے نامزد کردہ دو ماہرین؛ اور

(جی) رجسٹرار (سیکرٹری)۔

(2) ماسوائے اراکین بلحاظ عہدہ {ex-officio members}، دیگر اراکین تین سال کی مدت کے لیے عہدہ سنبھالیں گے۔

(3) سلیکشن بورڈ کے اجلاس کا کورم سلیکشن بورڈ کے پانچ اراکین بشمول کم سے کم ایک ماہر پر مشتمل ہو گا۔

(4) ایسا کوئی رکن جو خود یا اس کے خاندان کا کوئی فرد ایسی آسامی کا امیدوار ہو جس پر تقرر کیا جانا ہو، اس آسامی پر امیدوار کے انتخاب کے لیے سلیکشن بورڈ کی کارروائیوں میں حصہ نہیں لے گا۔

(5) پروفیسر یا ایسوسی ایٹ پروفیسر کی آسامیوں پر امیدواروں کے انتخاب کے لیے سلیکشن بورڈ متعلقہ مضمون کے تین ماہرین اور دیگر تدریسی آسامیوں پر امیدواروں کے انتخاب کے لیے متعلقہ مضمون کے دو ماہرین شامل کرے گا یا ان سے مشاورت کرے گا اور ان {ماہرین} کو وائس چانسلر ہر مضمون کے لیے سنڈیکیٹ کی منظور کردہ ماہرین کی قائمہ فہرست سے نامزد کرے گا۔

(6) سنڈیکیٹ، سلیکشن بورڈ کی سفارش پر کسی مضمون کے ماہرین کی قائمہ فہرست منظور کر سکتا ہے یا اس پر نظر ثانی کر سکتا ہے۔

28- سلیکشن بورڈ کے افعال - سلیکشن بورڈ۔

(اے) درخواستوں پر غور کرے گا اور سنڈیکیٹ کو تدریسی اور دیگر آسامیوں پر تقرری کے لیے موزوں امیدواروں کے ناموں کی سفارش کرے گا اور منتخب امیدوار کے لیے مناسب تنخواہ کی سفارش کرے گا؛ اور

(بی) یونیورسٹی کے افسران کی ترقی یا انتخاب کے تمام معاملات {Cases} پر غور کرے گا اور سنڈیکیٹ کو ایسی ترقی یا انتخاب کے لیے موزوں امیدواروں کے ناموں کی سفارش کرے گا۔

29- فنانس اینڈ پلاننگ کمیٹی - (1) فنانس اینڈ پلاننگ کمیٹی درج ذیل پر مشتمل ہوگی -

(اے) وائس چانسلر (چیئر پرسن)؛

(بی) تمام ڈین؛

(سی) سنڈیکیٹ کا ایک رکن جسے سنڈیکیٹ نامزد کرے؛

(ڈی) اکیڈمک کونسل کا ایک رکن جسے اکیڈمک کونسل نامزد کرے؛

(ای) حکومت کے محکمہ زراعت کا ایک اور محکمہ مالیات کا ایک نمائندہ جو عہدہ میں ڈپٹی سیکرٹری سے کم نہ ہو؛

(ایف) ڈائریکٹر پلاننگ یا کمیشن کا نامزد کوئی دیگر شخص؛

(جی) رجسٹرار؛ اور

(اچ) ٹریزرر (سیکرٹری)؛

(2) نامزد اراکین کی مدتِ عہدہ تین سال ہوگی۔

(3) فنانس اینڈ پلاننگ کمیٹی کے اجلاس کا کورم فنانس اینڈ پلاننگ کمیٹی کے پانچ اراکین پر مشتمل ہوگا۔

30- فنانس اینڈ پلاننگ کمیٹی کے افعال - فنانس اینڈ پلاننگ کمیٹی۔

(اے) اکاؤنٹس کی سالانہ تفصیل {annual statement} تیار کرے گی اور سالانہ بجٹ کے تخمینہ جات تجویز کرے گی اور سنڈیکٹ کو سفارشات پیش کرے گی؛

(بی) یونیورسٹی کی مالی حیثیت کا میعادى طور پر جائزہ لے گی؛

(سی) سنڈیکٹ کو یونیورسٹی کے مالیات، سرمایہ کاری اور اکاؤنٹس سے متعلق تمام معاملات پر مشورہ دے گی؛ اور

(ڈی) قوانین موضوعہ {Statutes} کے ذریعے مجوزہ دیگر افعال سرانجام دے گی۔

31- اتھارٹیز کی جانب سے کمیٹیوں کی تشکیل - کوئی اتھارٹی ایسی قائمہ، خصوصی یا مشاورتی کمیٹیاں تشکیل دے سکتی ہے جنہیں وہ موزوں سمجھے اور ان کمیٹیوں میں ایسے اشخاص کا تقرر کر سکتی ہے جو اس {اتھارٹی} کے اراکین نہ ہوں۔

باب-V

قوانین موضوعہ، ضوابط اور قواعد

32- قوانین موضوعہ - (1) اس ایکٹ کی دفعات کے تحت، سنڈیکٹ قوانین موضوعہ وضع کر سکتی ہے یا ذیلی سیکشن (2) کی شق (i) اور (ii) میں مخصوص کردہ معاملات سے متعلق قوانین موضوعہ کی چانسلسر کو سفارش کر سکتی ہے۔

(2) مندرجہ ذیل تمام معاملات یا ان میں سے کسی معاملہ کا بندوبست کرنے اور اسے باضابطہ بنانے کے لیے قوانین موضوعہ وضع کیے جاسکتے ہیں:-

(i) یونیورسٹی کے افسران، اساتذہ اور دیگر ملازمین کی تنخواہوں کے سکیل، تقرری کے طریق کار اور ملازمت کی دیگر شرائط و ضوابط، اور ان کی پنشن، انشورنس، گریجویٹی، پراویڈینٹ فنڈ اور بیٹولٹ فنڈ کی تشکیل؛

(ii) یونیورسٹی کے افسران، اساتذہ اور دیگر ملازمین کا طرز عمل اور نظم و ضبط؛

(iii) اتھارٹیز کی تشکیل، ان کے اختیارات اور فرائض اور ان اتھارٹیز کے انتخابات کا انعقاد اور متعلقہ امور؛

- (iv) کالجز اور انسٹیٹیوٹس وغیرہ کا الحاق، الحاق کی تسخیر اور متعلقہ معاملات؛
- (v) تعلیمی اداروں کو یونیورسٹی کی مراعات میں شریک کرنا اور ایسی مراعات واپس لینا؛
- (vi) انسٹیٹیوٹس، فیکلٹیز، کالجوں، شعبہ جات اور تعلیمی ڈویژنوں کا قیام؛
- (vii) یونیورسٹی کے افسران، اساتذہ اور ملازمین کے اختیارات اور فرائض؛
- (viii) پروفیسر ایمرٹس کی تقرری کی شرائط؛
- (ix) شرائط جن پر یونیورسٹی تحقیقی اور مشاورتی خدمات کے لیے پبلک باڈیز یا دیگر تنظیموں سے معاملات کر سکتی ہے؛
- (x) عمومی مطالعاتی سکیم بشمول کورسز کا دورانیہ، امتحانی نظام اور امتحانات کے لیے مضامین اور پرچوں کی تعداد؛
- (xi) اعزازی اسناد عطا کرنا؛
- (xii) طلبہ اور رجسٹرڈ گریجویٹس کا رجسٹر باقاعدہ رکھنا؛
- (xiii) یونیورسٹی کی اتھارٹیز کی رکنیت کے لیے الیکشن کا انعقاد اور متعلقہ امور؛ اور
- (xiv) تمام دیگر معاملات جو قوانین موضوعہ {Statutes} کے ذریعے تجویز کیے جانے ہوں یا کیے جاسکتے ہوں یا باضابطہ بنائے جانے ہوں یا بنائے جاسکتے ہوں۔
- (3) سنڈیکیٹ، چانسلر کو ذیلی سیکشن (2) کی شق (i) اور (ii) کے تحت قوانین موضوعہ {Statutes} سفارش کرے گی جو ترمیم کے ساتھ یا بلا ترمیم ان کی منظوری دے سکتا ہے یا دوبارہ غور کے لیے انھیں سنڈیکیٹ کو واپس بھیج سکتا ہے یا انھیں مسترد کر سکتا ہے۔
- 33- ضوابط - (1) اس ایکٹ کی دفعات اور قوانین موضوعہ {Statutes} کے تحت سنڈیکیٹ اکیڈمک کونسل کی سفارش پر مندرجہ ذیل میں سے کسی ایک یا تمام معاملات کے حوالے سے ضوابط وضع کر سکتی ہے:—
- (i) یونیورسٹی میں اسناد، ڈپلوموں اور سرٹیفکیٹس کے لیے مطالعاتی کورسز؛
- (ii) یونیورسٹی اور الحاق شدہ کالجوں میں تدریس کا انداز اور طریق کار؛
- (iii) یونیورسٹی میں طلبہ کا داخلہ اور شرائط جن کے تحت انہیں یونیورسٹی کے کورسز منتخب کرنے اور امتحانات دینے کی اجازت دی جاتی ہے اور جن کے تحت وہ اسناد، ڈپلوموں اور سرٹیفکیٹس کے اہل ہو جاتے ہیں؛
- (iv) یونیورسٹی کے مطالعاتی کورسز اور امتحانات میں داخلہ کے لیے فیسیں اور دیگر واجبات جن کی ادائیگی طلبہ کے ذمہ ہے؛

- (v) امتحانات کا انعقاد؛
- (vi) یونیورسٹی کے طلبہ کا طرز عمل اور نظم و ضبط؛
- (vii) یونیورسٹی یا کالجوں کے طلبہ کی رہائش کی شرائط بشمول اقامتی ہالز اور ہاسٹلز میں رہائش کے لیے فیس عائد کرنا اور طلبہ کے لیے ہاسٹلز اور اقامت گاہوں کی منظوری؛
- (viii) ریسرچ ڈگریز کے حصول کی شرائط؛
- (ix) فیلوشپ، سکالرشپ، تمغہ جات اور انعامات کا اجراء؛
- (x) مشاہرات اور مفت اور نصف مفت سٹوڈنٹ شپ کا اجراء؛
- (xi) تعلیمی لباس {Costume Academic}؛
- (xii) لائبریری کا استعمال؛
- (xiii) تدریسی شعبہ جات اور بورڈز آف سٹڈیز کی تشکیل؛ اور
- (xiv) دیگر تمام معاملات جو اس ایکٹ یا قوانین موضوعہ {Statutes} کے تحت ضوابط کے ذریعے تجویز کیے جانے ہوں یا تجویز کیے جاسکتے ہوں۔

(2) اکیڈمک کونسل ضوابط تیار کرے گی اور سنڈیکیٹ کو پیش کرے گی اور سنڈیکیٹ اس میں کسی ترمیم کے ساتھ یا بلا ترمیم ان کی منظوری دے سکتی ہے یا دوبارہ غور کے لیے انھیں اکیڈمک کونسل کو واپس بھیج سکتی ہے یا انھیں مسترد کر سکتی ہے۔

34- قواعد — (1) یونیورسٹی کی کوئی اتھارٹی یا باڈی اپنے امور کی انجام دہی کو باضابطہ بنانے کے لیے ایسے قواعد تشکیل دے سکتی ہے جو اس ایکٹ، قوانین موضوعہ {Statutes} اور ضوابط سے مطابقت رکھتے ہوں۔

(2) سنڈیکیٹ، یونیورسٹی کی کسی اتھارٹی یا باڈی کو اس اتھارٹی یا باڈی کے وضع کردہ قواعد میں ترمیم یا ان کی تنسیخ کی ہدایت کر سکتی

باب-VI

مالیاتی دفعات

35- یونیورسٹی فنڈ - (1) محمد نواز شریف یونیورسٹی آف ایگریکلچر ملتان فنڈ کے نام سے ایک فنڈ ہو گا جو یونیورسٹی کے زیر اختیار ہو گا اور جس میں یونیورسٹی کو وصول ہونے والی تمام رقم جمع کرائی جائے گی۔

(2) یونیورسٹی اراضی، گاڑیوں، ساز و سامان یا کسی دیگر چیز کی شکل میں ایسے عطیات قبول کر سکتی ہے جو یونیورسٹی کے افعال کی انجام دہی کو باسہولت بنائیں اور یونیورسٹی ایسے تمام عطیات کو مجوزہ طریقہ سے استعمال کرے گی، ان کا حساب رکھے گی اور ان کا بندوبست کرے گی۔

36- بجٹ، آڈٹ اور اکاؤنٹس - (1) سنڈیکیٹ کے مجوزہ طریق کار کے مطابق یونیورسٹی کا بجٹ منظور کیا جائے گا اور اس کے اکاؤنٹس کو باقاعدہ رکھا جائے گا اور ان کا آڈٹ کروایا جائے گا۔

(2) سنڈیکیٹ یونیورسٹی کے بجٹ اور یونیورسٹی کے اکاؤنٹس کی تخصیصات کو منظور کر سکتی ہے اور یونیورسٹی کے آڈٹ سے متعلق کسی آڈٹ پیر اکاؤنٹس کر سکتی ہے۔

(3) سنڈیکیٹ فنڈز کی تخصیص اور تخصیص نو کا اختیار یونیورسٹی کے کسی افسر کو تفویض کر سکتی ہے۔

باب-VII

متفرقات

37- سنڈیکیٹ کو اپیل - (1) چانسلر کے سوا، اگر یونیورسٹی کی کسی اتھارٹی، باڈی یا افسر کے جانب سے کوئی حکم جاری کیا گیا ہو اور اس حکم کے خلاف اپیل کے لیے قوانین موضوعہ یا ضوابط میں بندوبست نہ کیا گیا ہو تو حکم سے متاثرہ کوئی شخص اس حکم کے خلاف سنڈیکیٹ کو اپیل کر سکتا ہے۔

(2) سنڈیکیٹ کی جانب سے کسی اپیل کی سماعت کرنے اور اسے نمٹانے کے لیے سنڈیکیٹ اپنے اراکین پر مشتمل کوئی کمیٹی تشکیل دے سکتی ہے۔

(3) اگر حکم جاری کرنے والا افسر سنڈیکیٹ کارکن ہو یا اس اتھارٹی کا بھی رکن ہو جس کے حکم کے خلاف سنڈیکیٹ کو اپیل کی گئی ہو تو ایسا رکن سنڈیکیٹ یا اپیل کی سماعت کرنے اور نمٹانے کے لیے قائم کی گئی کمیٹی کے رکن کی حیثیت سے اپیل کی سماعت نہیں کرے گا۔

38- مشکلات کا خاتمہ - اس ایکٹ کی دفعات کو موثر بنانے میں اگر کوئی مشکل پیدا ہو تو حکومت ایسی ہدایات جاری کر سکتی ہے جو اس ایکٹ سے متصادم نہ ہوں اور جنہیں وہ ایسی مشکل کے خاتمہ کے لیے ضروری سمجھے۔

39- تحفظ - کسی ایسے فعل کے حوالے سے جو اس ایکٹ کے تحت نیک نیتی سے کیا گیا ہو یا کیا جانا ہو، حکومت، یونیورسٹی یا حکومت یا یونیورسٹی کی کسی اتھارٹی، افسر یا ملازم کے خلاف کوئی مقدمہ یا قانونی کارروائی نہیں ہوگی۔

مقاصد اور وجوہات کی تفصیل

پنجاب کے جنوبی حصہ میں کوئی سرکاری زرعی یونیورسٹی موجود نہیں ہے۔ پنجاب کے اس حصہ میں زرعی یونیورسٹی کی بڑھتی ہوئی طلب کو پورا کرنے کے لیے، حکومت نے ملتان میں محمد نواز شریف یونیورسٹی آف ایگریکلچر قائم کرنے کا فیصلہ کیا ہے۔ اس لیے یہ بل۔